

अतिरेकी कारवाईग्रस्त जिल्हयातील युवकांसाठी  
कौशल्य विकास कार्यक्रम योजनेंतर्गत गडचिरोली  
आणि गोंदिया येथे नवीन औद्योगिक प्रशिक्षण संस्था  
व कौशल्य विकास केंद्र सुरु करणेस प्रशासकीय  
मान्यता देणेबाबत...

महाराष्ट्र शासन  
कौशल्य विकास व उद्योजकता विभाग  
शासन निर्णय क्रमांक: आयटीआय २०१५/प्र.क्र. २१५/व्यशि-३  
हुतात्मा राजगुरु चौक, मादाम कामा रोड,  
मंत्रालय विस्तार, मुंबई- ४०० ०३२.  
दिनांक : १३ ऑक्टोबर, २०१६.

- वाचा:** १) उच्च व तंत्र शिक्षण विभाग, शासन निर्णय क्र. आयटीआय-२०११/ प्र.क्र. ३७/  
व्यशि-३, दिनांक ३०/०६/२०११.  
२) उच्च व तंत्र शिक्षण विभाग, शासन निर्णय क्र. आयटीआय-२०११/प्र.क्र. ३७/  
व्यशि-३ (भाग-३), दि. २६.०२.२०१४  
३) उच्च व तंत्र शिक्षण विभाग, शासन शुद्धीपत्रक क्र. आयटीआय-२०११/प्र.क्र.  
३७/ व्यशि-३ (भाग-३), दि. २७.११.२०१४  
४) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांचे पत्र  
क्र. २०/सीटीएस/LWE/२०१४/३९८, दिनांक २३.०९.२०१४.  
५) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांचे पत्र  
क्र. २०/सीटीएस/LWE/२०१४/३९८, दिनांक २३.०९.२०१४.

**प्रस्तावना :-** देशातील नक्षलवादी भागातील युवकांच्या विकासासाठी “अतिरेकी कारवाईग्रस्त जिल्हयातील युवकांसाठी कौशल्य विकास कार्यक्रम” या योजनेंतर्गत दीर्घ मुदतीचे व अल्प मुदतीचे अभ्यासक्रम उपलब्ध करून देण्याचा केंद्र शासनाचा मानस आहे. जेणे करून नक्षलग्रस्त विभागातील युवकांना शिक्षणाच्या संधी उपलब्ध होऊन हा युवक वर्ग अतिरेकी कारवायांकडे प्रवृत्त होणार नाही. केंद्र शासनाच्या सूचनेनुसार प्रस्तुत योजना राज्यामध्ये राबविण्याच्या अनुषंगाने गडचिरोली जिल्हयामध्ये जांबिया, ता. एटापल्ली व गोंदिया जिल्हयामध्ये पालंदूर, ता. देवरी या दोन ठिकाणी प्रत्येकी ०१ शासकीय औद्योगिक प्रशिक्षण संस्था सुरु करण्यास तसेच गडचिरोली जिल्हयामध्ये कसनसूर, ता. एटापल्ली व गोंडुलवाही, ता. धानोरा आणि गोंदिया जिल्हयामध्ये दरेकसा, ता. सालेकसा व बोरगांव बाजार, ता. देवरी या ठिकाणी प्रत्येकी ०१ याप्रमाणे ०४ कौशल्य विकास केंद्र स्थापन करण्यास संदर्भीय (१) येथील शासन निर्णयान्वये तत्त्वतः प्रशासकीय मान्यता देण्यात आली आहे. तसेच संदर्भीय (२) व (३) येथील शासन निर्णयान्वये यासाठी एकूण ८८ पदे निर्माण करण्यास शासनाने मान्यता दिलेली आहे.

जांबिया येथे आदिवासी सार्वत्रिकरण योजनेंतर्गत आदिवासी आश्रम औद्योगिक प्रशिक्षण संस्था सुरु असून जांबिया हे एक छोटेसे गाव असल्याने तेथे औ. प्र. संस्थांच्या प्रवेश क्षमतेएवढे

प्रशिक्षणार्थी मिळणे शक्य होणार नाही. त्यामुळे जिल्हाधिकारी, गडचिरोली यांनी जांबिया ऐवजी जिमलगट्टा, ता. अहेरी, जि. गडचिरोली हे ठिकाण प्रस्तावित केले आहे. तसेच जिमलगट्टा हे गाव ४५०० लोकवस्तीचे असून गावापासून दीड किलोमीटर अंतरावर ४ एकर शासकीय भूखंड उपलब्ध असून तेथील सरपंच यांनी जागेची अनुकूलता दर्शविलेली आहे. तसेच प्रशिक्षणाच्या दृष्टीने विजपुरवठा, परिवहन सेवा, दूरध्वनीसेवा, इंटरनेट इ. सुविधा उपलब्ध आहेत. ही बाब विचारात घेऊन औद्योगिक प्रशिक्षण संस्था, जांबिया, जि. गडचिरोली ऐवजी जिमलगट्टा, ता. अहेरी, जि. गडचिरोली असा बदल करून सुधारीत शासन निर्णय निर्गमित करण्याची विनंती संचालनालयाने संदर्भीय (४) येथील पत्रान्वये शासनास केली आहे. तसेच डी.जी.टी, नवी दिल्ली यांनी जागा बदल करण्यास हरकत नसल्याचे संचालनालयाने संदर्भीय (५) येथील पत्रान्वये शासनास कळविले आहे. त्यानुसार “अतिरेकी कारवाईग्रस्त जिल्ह्यातील युवकांसाठी कौशल्य विकास कार्यक्रम” या योजनेंतर्गत औद्योगिक प्रशिक्षण संस्था, जांबिया ऐवजी जिमलगट्टा, ता. अहेरी, जिल्हा गडचिरोली येथे औद्योगिक प्रशिक्षण संस्था सुरु करण्यास मान्यता देण्याची बाब शासनाच्या विचाराधिन होती.

**शासन निर्णय :** अतिरेकी कारवाईग्रस्त जिल्ह्यातील युवकांसाठी कौशल्य विकास कार्यक्रम या योजनेंतर्गत संदर्भीय (१) येथील शासन निर्णयान्वये मान्यता दिलेल्या औद्योगिक प्रशिक्षण संस्था, जांबिया, ता.एटापल्ली, जिल्हा गडचिरोली ऐवजी जिमलगट्टा, ता. अहेरी, जिल्हा गडचिरोली येथे औद्योगिक प्रशिक्षण संस्था सुरु करण्यास शासन मान्यता देण्यात येत आहे. जांबियासाठी खरेदी करण्यात आलेली यंत्रसामुग्री सुस्थितीत राहिल, याची संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी दक्षता घ्यावी.

हा शासन निर्णय नियोजन विभागाने त्यांच्या अनौपचारिक संदर्भ क्र. ३७२/१४७१, दिनांक ०६.११.२०१५ तसेच वित्त विभागाने त्यांच्या अनौपचारिक संदर्भ क्र. ८२०/व्यय-५, दिनांक ०३.१२.२०१५ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०१३११३७०९५४०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विवेक मा. पाटील)

अवर सचिव, महाराष्ट्र शासन.

प्रति,

१. महालेखापाल (लेखापरीक्षा) महाराष्ट्र-१/२, मुंबई/नागपूर.
२. महालेखापाल (लेखा व अनुज्ञेयता) महाराष्ट्र-१/२, मुंबई/नागपूर.

३. मा. मंत्री, कौशल्य विकास व उद्योजकता यांचे खाजगी सचिव, मंत्रालय, मुंबई
४. मा. राज्यमंत्री, कौशल्य विकास व उद्योजकता यांचे खाजगी सचिव, मंत्रालय, मुंबई
५. संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
६. सहसंचालक, व्यवसाय शिक्षण व प्रशिक्षण, प्रादेशिक कार्यालय, नागपूर.
७. मा. प्रधान सचिव, कौशल्य विकास व उद्योजकता विभाग यांचे वरिष्ठ स्वीय सहाय्यक, मंत्रालय, मुंबई.
८. उप सचिव (व्यशि), कौशल्य विकास व उद्योजकता विभाग यांचे स्वीय सहाय्यक, मंत्रालय, मुंबई.
९. जिल्हा कोषागार अधिकारी, गडचिरोली/गोंदिया.
१०. जिल्हा व्यवसाय शिक्षण व प्रशिक्षण अधिकारी, गडचिरोली/गोंदिया (संचालनालयामार्फत)
११. अवर सचिव (व्यय-५), वित्त विभाग, मंत्रालय, मुंबई.
१२. कक्ष अधिकारी (का.१४७१), नियोजन विभाग, मंत्रालय, मुंबई
१३. अवर सचिव/कक्ष अधिकारी (व्यशि-१/व्यशि-२/व्यशि-५), कौशल्य विकास व उद्योजकता विभाग, मंत्रालय, मुंबई
१४. निवड नस्ती (व्यशि-३), कौशल्य विकास व उद्योजकता विभाग, मंत्रालय, मुंबई.